

15 -ാം കേരള നിയമസഭ

9 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 436

08-08-2023 - ൽ മറുപടിയ്ക്ക്

ലഹരി വ്യാപനം തടയുന്നതിനുള്ള നടപടികൾ

ചോദ്യം		ഉത്തരം	
ശ്രീമതി ഉമ തോമസ്		ശ്രീ. എം.ബി. രാജേഷ് (തദ്ദേശ സ്വയംഭരണം, എക്സൈസ് വകുപ്പ് മന്ത്രി)	
(എ)	<p>സംസ്ഥാനത്ത് ലഹരി വ്യാപനം തടയുന്നതിനായി സ്വീകരിച്ചുവരുന്ന നടപടികൾ എന്തെല്ലാമെന്ന് വിശദമാക്കാമോ; പ്രസ്തുത നടപടികളുടെ പുരോഗതി അവലോകനം ചെയ്തിട്ടുണ്ടോ; എങ്കിൽ വിശദാംശം ലഭ്യമാക്കാമോ;</p>	(എ)	<p>സംസ്ഥാനത്ത് വർദ്ധിച്ചുവരുന്ന ലഹരി മാഫിയയുടെ പ്രവർത്തനം തടയാൻ എക്സൈസ് വകുപ്പ് ശക്തമായ എൻഫോഴ്സ്മെന്റ് പ്രവർത്തനങ്ങൾ നടത്തി വരുന്നു. അതിനായി റെയ്ഞ്ച് ഓഫീസുകൾ, സർക്കിൾ ഓഫീസുകൾ, ജില്ലാ എൻഫോഴ്സ്മെന്റ് സ്ക്വാഡുകൾ, 24 മണിക്കൂറും പ്രവർത്തിക്കുന്ന ജില്ലാതല കൺട്രോൾറൂം, സൈക്കിംഗ് ഫോഴ്സ് യൂണിറ്റുകൾ, ഹൈവേ പട്രോളിംഗ് യൂണിറ്റുകൾ, ആകസ്മിക കോമ്പിംഗ് ഓപ്പറേഷനുകൾ, ബോർഡർ പട്രോളിംഗ് യൂണിറ്റുകൾ, ക്രൈം ബ്രാഞ്ച് യൂണിറ്റുകൾ, മൂന്ന് മേഖല സ്ക്വാഡുകൾ, ഒരു സംസ്ഥാന എൻഫോഴ്സ്മെന്റ് സ്ക്വാഡ്, അതിർത്തി റോഡുകളിൽ വാഹന പരിശോധന ശക്തിപ്പെടുത്തുന്നതിന് KEMU (കേരള എക്സൈസ് മൊബൈൽ ഇന്റർവെൻഷൻ യൂണിറ്റ്), രഹസ്യവിവരങ്ങൾ ശേഖരിക്കുന്നതിന് എക്സൈസ് ഇൻലിജൻസ് ആന്റ് ഇൻവെസ്റ്റിഗേഷൻ ബ്യൂറോ യൂണിറ്റുകൾ, ലഹരി വസ്തുക്കളുമായി പിടിയ്ക്കലാകുന്നവരിൽ നിന്നും ലഹരി വസ്തുക്കളുടെ ഉറവിടം കണ്ടെത്തുന്നതിനും മുൻ കേസ് വിവരങ്ങൾ ശേഖരിക്കുന്നതിനും സൈബർ സെൽ യൂണിറ്റുകൾ എന്നിവ പ്രവർത്തിച്ച് വരുന്നു. കൂടാതെ പോലീസ്, ആർ.പി.എഫ്, ഭക്ഷ്യസുരക്ഷാവകുപ്പ്, ഡ്രഗ്സ് കൺട്രോൾ, ആരോഗ്യം, വനം, റവന്യൂ തുടങ്ങിയ ഏജൻസികളുമായി ചേർന്ന് ശക്തമായ എൻഫോഴ്സ്മെന്റ് പ്രവർത്തനങ്ങളും നടത്തി വരുന്നുണ്ട്.</p> <p>മയക്കുമരുന്നുമായി ബന്ധപ്പെട്ട കുറ്റവാളികളുടെ ഹിസ്റ്ററി ഷീറ്റുകൾ തയ്യാറാക്കി നിരീക്ഷിക്കുകയും, അവർ വീണ്ടും കുറ്റകൃത്യങ്ങളിൽ ഏർപ്പെടാതിരിക്കാൻ PIT NDPS Act 1985 പ്രകാരം കരുതൽ തടങ്കലിൽ പാർപ്പിക്കുന്നതിനുള്ള നടപടികളും, എൻ.ഡി.പി.എസ്. കേസുകളിൽ 10 വർഷത്തിൽ കൂടുതൽ ശിക്ഷ നൽകാവുന്ന കുറ്റകൃത്യങ്ങളിൽ ഉൾപ്പെടുന്ന</p>

		<p>കുറ്റവാളികളുടെ സ്വത്തുക്കൾ കണ്ടുകെട്ടുവാനുള്ള നിയമ നടപടികളും, മയക്കുമരുന്ന് കേസിൽ ശിക്ഷ ലഭിച്ചിട്ടുള്ള ഒരാൾക്കെതിരെ സമാന സ്വഭാവത്തിലുള്ള മറ്റൊരു കേസിൽ കുറ്റപത്രം സമർപ്പിക്കുന്ന സമയത്ത് എൻ.ഡി.പി.എസ്. ആക്ട് സെക്ഷൻ 31 കൂടി ഉൾപ്പെടുത്തി അധിക ശിക്ഷ ലഭിക്കുന്നതിനുള്ള നടപടികളും സ്വീകരിച്ചുവരുന്നു. എല്ലാ ഫീൽഡ് ഓഫീസുകൾക്കും ആയുധങ്ങളും (പിസ്റ്റൾ/ റിവോൾവർ) അവ സുരക്ഷിതമായി ഉപയോഗിക്കുന്നതിനാവശ്യമായ പരിശീലനവും നൽകിയിട്ടുണ്ട്. ഇത് കൂടാതെ സ്കൂൾ, കോളേജ് പരിസരങ്ങളിലും മറ്റും ലഹരി ഉപയോഗിക്കുന്നതു കണ്ടെത്തുന്നതിനായി Abon Kit ഉപയോഗിച്ചുള്ള പരിശോധനയും നടത്തി വരുന്നു.</p> <p>സംസ്ഥാനത്ത് മയക്കുമരുന്ന് വ്യാപനം തടയുന്നതിനായി ബഹു. മുഖ്യമന്ത്രിയുടെ അദ്ധ്യക്ഷതയിൽ കൂടിയ ഉന്നതതല യോഗത്തിൽ 2022 ഒക്ടോബർ 2 മുതൽ എല്ലാ സർക്കാർ വകുപ്പുകളുടെയും, സന്നദ്ധ സംഘടനകളുടെയും, എല്ലാ വിഭാഗം ജനങ്ങളുടെയും പങ്കാളിത്തത്തോടു കൂടി 'NO TO DRUGS' എന്ന പേരിൽ ശക്തമായ പ്രചരണ ക്യാമ്പയിൻ സംഘടിപ്പിച്ചു വരുന്നു. ഇതിന്റെ ഭാഗമായി വിദ്യാലയങ്ങളിൽ ജനജാഗ്രത സമിതികൾ രൂപീകരിച്ച് ലഹരിക്കെതിരായ പ്രവർത്തനം നടത്തി വരുന്നു. ഈ പ്രചരണ ക്യാമ്പയിന്റെ ഒന്നാം ഘട്ടം 2022 നവംബർ 1 വരെയും, രണ്ടാം ഘട്ടം 2022 നവംബർ 14 മുതൽ 2023 ജനുവരി 26 വരെയും നടത്തിയിട്ടുള്ളതാണ്.</p> <p>പ്രസ്തുത പരിപാടികളുടെ പുരോഗതി അവലോകനം ചെയ്യുന്നുണ്ട്. അവസാനമായി 19.07.2023 ൽ ബഹു. മുഖ്യമന്ത്രിയുടെ നേതൃത്വത്തിൽ യോഗം ചേർന്ന് പുരോഗതി അവലോകനം ചെയ്തിട്ടുണ്ട്. ആയതിന്റെ അടിസ്ഥാനത്തിൽ മൂന്നാം ഘട്ട ലഹരി വിരുദ്ധ ക്യാമ്പയിൻ നടത്തുന്നതിനുള്ള നടപടികൾ സ്വീകരിച്ചു വരുന്നു. കൂടാതെ പഞ്ചായത്ത്, താലൂക്ക്, ജില്ലാ തലത്തിൽ അവലോകനയോഗം കൂടാറുണ്ട്. ടി യോഗത്തിൽ ലഭിക്കുന്ന പരാതികൾ അന്വേഷിച്ച് നടപടികൾ സ്വീകരിക്കുന്നു.</p>		
(ബി)	<p>ലഹരി വ്യാപനം തടയുന്നതിനായി 2016-17 മുതൽ 2022-23 സാമ്പത്തിക വർഷം വരെ ഓരോ വർഷവും ചെലവഴിച്ച തുക എത്രവീതമെന്ന് വിശദമാക്കാമോ;</p>	<p>(ബി) ലഹരി വ്യാപനം തടയുന്നതിന്റെ ഭാഗമായി ബോധവൽക്കരണ പ്രവർത്തനങ്ങൾക്കും, ഡീ-അഡിക്ഷൻ ചികിത്സ/കൗൺസിലിംഗ് എന്നീ സേവനങ്ങൾക്കായും, എൻഫോഴ്സ്മെന്റ് പ്രവർത്തനങ്ങൾ ശക്തിപ്പെടുത്തുന്നതിനും, എക്സൈസ് വകുപ്പിന്റെ ആധുനികരണത്തിനുമായി ഓരോ വർഷവും ചെലവഴിച്ച തുകയുടെ വിവരം ചുവടെ ചേർക്കുന്നു.</p> <table border="1" data-bbox="963 2069 1270 2136"> <tr> <td>വർഷം</td> <td>തുക</td> </tr> </table>	വർഷം	തുക
വർഷം	തുക			

2016-17	8,68,18,534
2017-18	4,03,48,472
2018-19	13,16,68,502
2019-20	9,17,25,823
2020-21	10,31,38,723
2021-22	9,68,40,401
2022-23	11,95,48,016
ആകെ	67,00,88,471

(സി) സംസ്ഥാനത്തെ സ്കൂളുകൾ കേന്ദ്രീകരിച്ച് മയക്കുമരുന്ന് വിൽപ്പനയും വിതരണവും നടക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനെതിരെ എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കാമോ;

(സി) ശ്രദ്ധയിൽപ്പെട്ടിട്ടുണ്ട്. വിദ്യാഭ്യാസ സ്ഥാപനങ്ങളുടെ സമീപം മയക്കുമരുന്ന് ഇടപാടുകൾ നടക്കുന്നതായി സംശയിക്കുന്ന സ്ഥലങ്ങളിലും, സ്കൂൾ പരിസരങ്ങളിലും, ഒഴിഞ്ഞുകിടക്കുന്ന പ്രദേശങ്ങളിലും, ഉപേക്ഷിച്ച വാഹനങ്ങളിലും, വ്യാപാര സ്ഥാപനങ്ങളിലും നിരന്തര പരിശോധനകൾ നടത്തിവരുന്നു. കൂടാതെ വനിതാ ജീവനക്കാരെ ഉൾപ്പെടെ മഹ്ലിയിൽ നിയോഗിച്ച് ആകസ്മികമായും രഹസ്യമായും ഇത്തരം പ്രദേശങ്ങളിൽ നിരീക്ഷണം നടത്തിവരുന്നു.

സംസ്ഥാനത്തെ സ്കൂളുകളിൽ ലഹരി ഉപയോഗം തടയാൻ എക്സൈസ് വകുപ്പ് വിമുക്തി മിഷൻ മുഖേന വിദ്യാലയങ്ങളിൽ വിവിധ പ്രവർത്തനങ്ങൾ നടത്തി വരുന്നു. വിദ്യാലയങ്ങളിൽ ലഹരി വിരുദ്ധ ക്ലബ്ബുകൾ രൂപീകരിച്ച് ഈ ക്ലബ്ബുകളുടെ നേതൃത്വത്തിൽ ബോധവൽക്കരണ ക്ലാസുകളും ലഹരിക്കെതിരായ ചിന്ത വളർത്തുന്ന വിവിധ മത്സരങ്ങളും നടത്തി വരുന്നു. വിദ്യാർത്ഥികളുടെ ശ്രദ്ധ അനഭിലഷണീയ പ്രവണതകളിലേക്ക് പോകാതെ ക്രിയാത്മക പ്രവർത്തനങ്ങളിലേക്ക് തിരിച്ച് വിടുന്നതിന് “ഉണർവ്” പദ്ധതി നടപ്പിലാക്കി വരുന്നു. ഈ പദ്ധതിയുടെ ഭാഗമായി 2022-23 വർഷം 17 സ്കൂളുകളിൽ കായിക പരിശീലന സൗകര്യങ്ങൾ ഏർപ്പെടുത്തിയിട്ടുള്ളതാണ്. 2023-24 വർഷത്തിൽ 13 സ്കൂളുകളിൽ കൂടി ഉണർവ് പദ്ധതി നടപ്പിലാക്കുന്നതിന് നടപടി സ്വീകരിച്ചു വരുന്നു. സംസ്ഥാനത്ത് ലഹരി വിരുദ്ധ ക്ലബ്ബുകൾ പ്രവർത്തിക്കുന്ന 500 സ്കൂളുകളിൽ 2022-23 വർഷം “ടീം വിമുക്തി” എന്ന പേരിൽ കായിക പരിശീലന ടീമുകൾ രൂപീകരിച്ച് വിദ്യാർത്ഥികൾക്ക് കായിക പരിശീലനം നൽകി വരുന്നു. 2023-24 വർഷം 500 സ്കൂളുകളിൽ കൂടി കായിക പരിശീലനം നൽകുന്നതിന് നടപടി സ്വീകരിച്ചു വരുന്നു. ബോധവൽക്കരണ പ്രവർത്തനങ്ങളുടെ ഭാഗമായി രക്ഷകർത്താക്കൾക്ക് അവബോധം നൽകുന്നതിനായി “കരുതൽ” എന്ന പേരിലും, വിദ്യാർത്ഥികളെ ബോധവൽക്കരിക്കുന്നതിനായി “കവചം” എന്ന പേരിലും രണ്ട് കൈപ്പുസ്തകങ്ങൾ

			തയ്യാറാക്കി വിതരണം ചെയ്തിട്ടുണ്ട്. കുട്ടികളെ ലഹരി ഉപയോഗത്തിന്റെ തിന്മകളിൽനിന്നും വിടുതൽ ചെയ്ത് ജീവിതത്തിന്റെ മുഖ്യധാരയിലേക്ക് എത്തിക്കുന്നതിന് 'നേർവഴി' എന്ന പേരിൽ ഒരു പദ്ധതി വിഭാവനം ചെയ്തിട്ടുണ്ട്
(ഡി)	സ്കൂളുകൾ കേന്ദ്രീകരിച്ച് മയക്കുമരുന്നിന് വിൽപ്പന നടത്തുന്നതുമായി ബന്ധപ്പെട്ട് എത്ര കേസുകൾ രജിസ്റ്റർ ചെയ്തിട്ടുണ്ട്; വർഷം തിരിച്ചുള്ള കണക്കുകൾ ലഭ്യമാക്കാമോ;	(ഡി)	സ്കൂളുകൾ കേന്ദ്രീകരിച്ച് മയക്കുമരുന്നിന് വിൽപ്പന നടത്തുന്നതുമായി ബന്ധപ്പെട്ട് 2022-ൽ തൃശ്ശൂർ ജില്ലയിൽ ഒരു കേസും, 2023 ൽ കോട്ടയം ജില്ലയിൽ ഒരു കേസും രജിസ്റ്റർ ചെയ്തിട്ടുണ്ട്.
(ഇ)	ഇതുമായി ബന്ധപ്പെട്ട് ഇതുവരെ എത്ര പ്രതികളെ അറസ്റ്റ് ചെയ്തിട്ടുണ്ടെന്ന് വ്യക്തമാക്കാമോ?	(ഇ)	കോട്ടയം ജില്ലയിൽ ഒരു പ്രതിയെ അറസ്റ്റ് ചെയ്തിട്ടുണ്ട്.

സെക്ഷൻ ഓഫീസർ